



नेपाल राजपत्र

नेपाल सरकारद्वारा प्रकाशित

खण्ड ७०) काठमाडौं, भदौ २२ गते, २०७७ साल (संख्या २१)

भाग ३

संघीय संसद सचिवालयको

सूचना

संघीय संसद सचिवालय कर्मचारी प्रशासन (चौथो संशोधन)

नियमावली, २०७७

संघीय संसद सचिवालय कर्मचारी प्रशासन नियमावली, २०६५ लाई संशोधन गर्न वाञ्छनीय भएकोले,

संघीय संसद सचिवालय सम्बन्धी ऐन, २०६४ को दफा १०८ ले दिएको अधिकार प्रयोग गरी सचिवालय सञ्चालन तथा व्यवस्थापन समितिले देहायका नियमहरू बनाएको छ ।

१. संक्षिप्त नाम र प्रारम्भ: यी नियमहरूको नाम " संघीय संसद सचिवालय कर्मचारी प्रशासन (चौथो संशोधन) नियमावली, २०७७" रहेको छ ।

(२) यो नियमावली तुरुन्त प्रारम्भ हुनेछ ।

२. संघीय संसद सचिवालय कर्मचारी प्रशासन नियमावली, २०६५
मा नियम ६१क. थपः संघीय संसद सचिवालय कर्मचारी
प्रशासन नियमावली, २०६५ को नियम ६१ पछि देहायको
नियम ६१क. थपिएको छः-

“६१क. राजपत्र अनङ्कित पाँचौ श्रेणी वा श्रेणी विहीन
कर्मचारीहरूको कार्यक्षमता मूल्याङ्कनको
आधारमा हुने बढुवाः (१) यस नियमावलीमा अन्यत्र
जुनसुकै कुरा लेखिएको भए तापनि राजपत्र
अनङ्कित द्वितीय श्रेणीको रिक्त पदमा
कार्यक्षमताको मूल्याङ्कनद्वारा बढुवा हुनको लागि
देहाय बमोजिमको योग्यता पुगेका राजपत्र
अनङ्कित पाँचौ श्रेणीका वा श्रेणी विहीन
कर्मचारीहरू सम्भाव्य उम्मेदवार हुनेछन्ः-

- (क) पछिल्लो तीन वर्षको कार्य
सम्पादन मूल्याङ्कनको
औसतमा पन्चानब्बे प्रतिशत
वा सोभन्दा बढी अङ्क प्राप्त
गरेका,
- (ख) राजपत्र अनङ्कित द्वितीय
श्रेणीको सेवा प्रवेशको लागि
तोकिएको न्यूनतम शैक्षिक
योग्यता हासिल गरेको, र
- (ग) श्रेणी विहीन पदमा वा
राजपत्र अनङ्कित पाँचौ
श्रेणीको पदमा आबद्ध
भएका उम्मेदवारलाई श्रेणी

विहीन पदमा गरेको सेवा
अवधि समेत गणना गरी
कम्तीमा कूल सेवा अवधि
बीस वर्ष सेवा अवधि पूरा
भएका ।

(२) उपनियम (१) बमोजिम बढुवा गर्दा
नियम ६३ बमोजिम सबैभन्दा बढी अङ्क प्राप्त
गर्ने उम्मेदवारलाई पहिले बढुवा गरिनेछ ।”

आज्ञाले,
डा. भरतराज गौतम
संघीय संसदको महासचिव ।